



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

បញ្ញត្តិករទូរគមនាគមន៍កម្ពុជា

លេខ :...១.៧៧.០៥.....ប.ក.ទ.ក.

**សេចក្តីណែនាំ
ស្តីពី**

**វិធានការទប់ស្កាត់ការចែកចាយ និងលក់ស៊ីមកាតទូរស័ព្ទចល័ត
ដោយមិនយកអត្តសញ្ញាណ និងឯកសារគតិយុត្តសម្គាល់អត្តសញ្ញាណ
ផ្ទុយពីសារាចរអន្តរក្រសួងលេខ២០០១ ស.មធ.-បទ
ចុះថ្ងៃទី២៨ ខែកុម្ភៈ ឆ្នាំ២០១២**

ដោយពិនិត្យឃើញថា កន្លងមកក្រុមហ៊ុនផ្តល់សេវាទូរស័ព្ទចល័ត ភ្នាក់ងារចែកចាយឬលក់បន្តបណ្តាញនិងសេវាទូរស័ព្ទចល័ត និងអតិថិជនឬអ្នកប្រើប្រាស់បណ្តាញឬសេវាទូរស័ព្ទចល័តទាំងអស់ ពុំទាន់បានអនុវត្តឲ្យបានពេញលេញ ស្របតាមខ្លឹមសារនៃសារាចរអន្តរក្រសួងលេខ ០០១ ស.មធ.-បទ ចុះថ្ងៃទី២៨ ខែកុម្ភៈ ឆ្នាំ២០១២ ស្តីពីការគ្រប់គ្រង ការធ្វើអាជីវកម្ម និងការប្រើប្រាស់សេវាកម្មទូរគមនាគមន៍ នៅឡើយ ។ ជាពិសេស បណ្តាក្រុមហ៊ុនផ្តល់សេវាទូរស័ព្ទចល័តទាំងអស់ រួមទាំងភ្នាក់ងារចែកចាយឬលក់បន្ត បានធ្វើការចែកចាយ ឬលក់ស៊ីមកាតទូរស័ព្ទចល័តដោយលក្ខណៈប្រកួតប្រជែងគ្នាដើម្បីដំណើរអតិថិជនពីគ្នាទៅវិញទៅមក រហូតឈានទៅដល់ការពុំយកអត្តសញ្ញាណ និងឯកសារគតិយុត្តសម្គាល់អត្តសញ្ញាណរបស់អ្នកជួលដាវសេវាចល័តទូរស័ព្ទដែលជាប្រជាពលរដ្ឋខ្មែរ ក៏ដូចជាជនបរទេស ដោយមិនបានគិតដល់រាល់ហានិភ័យធ្ងន់ធ្ងរកើតមានចំពោះសន្តិសុខជាតិ និងសុវត្ថិភាពសង្គម ។ ជាក់ស្តែង ឆ្លងតាមការស៊ើបអង្កេត ស្រាវជ្រាវរបស់អគ្គស្នងការនគរបាលជាតិនៃក្រសួងមហាផ្ទៃ លើករណីឧក្រិដ្ឋកម្មជំងឺមួយចំនួនកន្លងមក ដូចជា អំពើភេរវកម្ម ឧក្រិដ្ឋកម្មឆ្លងដែន ការជួញដូរគ្រឿងញៀន អំពើជួញដូរមនុស្ស ការកំរាមជំរិតទារប្រាក់ ឧក្រិដ្ឋជនបានប្រើប្រាស់បណ្តាញទូរស័ព្ទចល័តដើម្បីធ្វើសកម្មភាព ដោយការប្រើប្រាស់អត្តសញ្ញាណ និងឯកសារគតិយុត្តសម្គាល់អត្តសញ្ញាណរបស់អ្នកដទៃ ឬគ្មានអត្តសញ្ញាណ និងឯកសារគតិយុត្តសម្គាល់អត្តសញ្ញាណរបស់ជនល្មើសត្រូវបានរក្សាទុកនៅក្នុងទិន្នន័យរបស់ក្រុមហ៊ុនឡើយ។ ប្រការនេះបានបង្កភាពស្មុគស្មាញដល់ការស្រាវជ្រាវរបស់សមត្ថកិច្ច ដើម្បីឈានទៅបង្ការទប់ស្កាត់ និងបង្ក្រាបបទល្មើសទាំងនោះទាន់ពេលវេលា។

រយៈពេលថ្មីៗកន្លងទៅនេះ និងក្នុងស្មារតីទទួលខុសត្រូវរបស់ស្ថាប័នមានសមត្ថកិច្ច ដើម្បីធានាកិច្ចប្រតិបត្តិការអនុវត្តន៍ឲ្យមានប្រសិទ្ធភាពខ្ពស់នូវសារាចរអន្តរក្រសួងលេខ ០០១ ស.មធ.-បទ ចុះថ្ងៃទី២៨ ខែកុម្ភៈ ឆ្នាំ២០១២ ខាងលើ អគ្គស្នងការដ្ឋាននគរបាលជាតិនៃក្រសួងមហាផ្ទៃ និងបញ្ញត្តិករទូរគមនាគមន៍កម្ពុជានៃក្រសួងប្រៃសណីយ៍ និងទូរគមនាគមន៍ បានបើកកិច្ចប្រជុំមួយកាលពីថ្ងៃទី១៧ ខែសីហា ឆ្នាំ២០១៥ ជាមួយប្រតិបត្តិករទូរស័ព្ទចល័តទាំងអស់ដែលកំពុងដំណើរការនៅទូទាំងព្រះរាជាណាចក្រកម្ពុជា និងនៅថ្ងៃទី២២ ខែកញ្ញា ឆ្នាំ២០១៥ បានធ្វើសេចក្តីប្រកាសព័ត៌មានមួយស្តីពីវិធានការទប់ស្កាត់ការចែកចាយឬលក់ស៊ីមកាតទូរស័ព្ទចល័តដោយមិនយកអត្តសញ្ញាណ និងឯកសារគតិយុត្តសម្គាល់អត្តសញ្ញាណរបស់អតិថិជន ផ្ទុយពីសារាចរអន្តរក្រសួងលេខ ០០១ ស.មធ.-បទ ចុះថ្ងៃទី២៨ ខែកុម្ភៈ ឆ្នាំ២០១២ និងដើម្បីដាក់ចេញនូវវិធានការអនុវត្តយ៉ាងម៉ឺងម៉ាត់ដូចខាងក្រោម ៖

- ១. ចាប់ពីពេលប្រកាសព័ត៌មាននេះតទៅ (ថ្ងៃទី២២ ខែកញ្ញា ឆ្នាំ២០១៥) រាល់ការលក់ ឬចែកចាយ

(Handwritten signature)

ស៊ីមកាតរបស់ក្រុមហ៊ុន ឬភ្នាក់ងារចែកចាយបន្តរបស់ក្រុមហ៊ុន ដាច់ខាតត្រូវតែយកអត្តសញ្ញាណប័ណ្ណ ឬឯកសារ គតិយុត្តសម្គាល់អត្តសញ្ញាណរបស់អតិថិជនឲ្យស្របតាមសារាចរអន្តរក្រសួងលេខ ០០១ ស.មជ.-បទ ចុះថ្ងៃទី ២៨ ខែកុម្ភៈ ឆ្នាំ២០១២ ខាងលើ ។ ក្នុងករណីមិនព្រមអនុវត្តតាម អត្តសញ្ញាណការដ្ឋាននគរបាលជាតិ សហការជាមួយ បញ្ញត្តិករទូរគមនាគមន៍កម្ពុជា ចាត់វិធានការរដ្ឋបាល ឬតាមច្បាប់ជាធរមាន ចំពោះក្រុមហ៊ុន ឬភ្នាក់ងារចែកចាយ បន្តរបស់ក្រុមហ៊ុនណាដែលមិនអនុវត្តតាម ដោយម៉ឺងម៉ាត់បំផុត។

២. ទុករយៈពេល ០៣ ខែ ចាប់ពីថ្ងៃប្រកាសព័ត៌មាន (ថ្ងៃទី២២ ខែកញ្ញា ឆ្នាំ២០១៥) ដើម្បីអនុញ្ញាត ឲ្យប្រតិបត្តិការធ្វើការកែសម្រួល ឬលុបចោលទៅលើស៊ីមកាតទាំងឡាយណា ដែលក្រុមហ៊ុនបានលក់ ឬចែកចាយ ដោយគ្មានអត្តសញ្ញាណប័ណ្ណ ឬឯកសារគតិយុត្តសម្គាល់អត្តសញ្ញាណរបស់អ្នកប្រើប្រាស់ទាំងជាប្រជាពលរដ្ឋខ្មែរ និងជនបរទេស ។ អំឡុងពេលនេះ ប្រតិបត្តិករ ត្រូវជូនដំណឹងដល់អតិថិជនអ្នកប្រើប្រាស់របស់ខ្លួនទាំងប្រជាពលរដ្ឋ ខ្មែរ និងជនបរទេសដែលកំពុងប្រើប្រាស់បណ្តាញទូរស័ព្ទចល័តរបស់ខ្លួន ហើយពុំទាន់មានអត្តសញ្ញាណប័ណ្ណ ឬ ឯកសារគតិយុត្តសម្គាល់អត្តសញ្ញាណ ឲ្យមកបំពេញបែបបទស្របតាមកាលកំណត់ បើពុំដូច្នោះទេនឹងត្រូវលុបចេញ ពីបណ្តាញប្រើប្រាស់ជាស្វ័យប្រវត្តិ។

ប៉ុន្តែមកទល់ពេលនេះ បញ្ញត្តិករទូរគមនាគមន៍កម្ពុជា មិនទាន់មើលឃើញថា ទាំងប្រតិបត្តិករផ្តល់សេវា ទូរស័ព្ទចល័តទាំងអស់ ទាំងភ្នាក់ងារលក់ឬចែកចាយទាំងអស់ ទាំងអ្នកប្រើប្រាស់សេវាទូរស័ព្ទចល័តទាំងអស់ អនុវត្ត តាមខ្លឹមសារនៃសេចក្តីប្រកាសព័ត៌មានខាងលើនេះនៅឡើយ ហើយនៅតែបន្តចែកចាយ ឬលក់ស៊ីមកាតទូរស័ព្ទ ចល័តដោយមិនយកអត្តសញ្ញាណប័ណ្ណ និងឯកសារគតិយុត្តសម្គាល់អត្តសញ្ញាណរបស់អ្នកប្រើប្រាស់ដដែលជា ដដែល ។ កាលកំណត់បរិច្ឆេទក្នុងការកំណត់អនុញ្ញាតបញ្ឈប់ការចែកចាយ ឬលក់ស៊ីមកាតទូរស័ព្ទចល័តដោយមិន យកអត្តសញ្ញាណប័ណ្ណ និងឯកសារគតិយុត្តសម្គាល់អត្តសញ្ញាណរបស់អ្នកប្រើប្រាស់ គឺគិតត្រឹមថ្ងៃទី២២ ខែកញ្ញា ឆ្នាំ២០១៥ មក។

រីឯការកំណត់អនុញ្ញាតឲ្យប្រតិបត្តិករទាំងអស់ធ្វើការកែសម្រួល ឬលុបចោលទៅលើស៊ីមកាតទូរស័ព្ទចល័ត ទាំងឡាយណា ដែលក្រុមហ៊ុនបានលក់ឬចែកចាយដោយគ្មានអត្តសញ្ញាណប័ណ្ណ ឬឯកសារគតិយុត្តសម្គាល់អត្ត សញ្ញាណរបស់អ្នកប្រើប្រាស់ទាំងជាប្រជាពលរដ្ឋខ្មែរ និងជនបរទេស អំឡុងពេលនេះ គឺជាកាតព្វកិច្ចរបស់បណ្តា ប្រតិបត្តិករទូរស័ព្ទចល័តទាំងអស់ត្រូវធ្វើការជូនដំណឹងដល់អតិថិជនអ្នកប្រើប្រាស់របស់ខ្លួនទាំងប្រជាពលរដ្ឋខ្មែរ និងជនបរទេសដែលកំពុងកាន់កាប់ និងប្រើប្រាស់បណ្តាញទូរស័ព្ទចល័តរបស់ខ្លួន ហើយពុំទាន់មានអត្តសញ្ញាណ ប័ណ្ណ ឬឯកសារគតិយុត្តសម្គាល់អត្តសញ្ញាណ ឲ្យមកបំពេញបែបបទតាមកាលកំណត់ បើពុំដូច្នោះទេនឹងត្រូវលុប ចេញពីបណ្តាញប្រើប្រាស់ជាស្វ័យប្រវត្តិ គឺគិតចាប់ពីថ្ងៃទី២២ ខែកញ្ញា ឆ្នាំ២០១៥ រហូតត្រឹមថ្ងៃទី២២ ខែធ្នូ ឆ្នាំ ២០១៥ ។

នៅក្នុងស្មារតីនេះ ដើម្បីធានាកិច្ចសហការអនុវត្តន៍ឲ្យមានប្រសិទ្ធភាពខ្ពស់នូវសារាចរអន្តរក្រសួងលេខ ០០១ ស.មជ.-បទ ចុះថ្ងៃទី២៨ ខែកុម្ភៈ ឆ្នាំ២០១២ និងសេចក្តីប្រកាសព័ត៌មានរបស់អត្តសញ្ញាណការដ្ឋាននគរបាល ជាតិនៃក្រសួងមហាផ្ទៃ និងបញ្ញត្តិករទូរគមនាគមន៍កម្ពុជានៃក្រសួងប្រៃសណីយ៍ និងទូរគមនាគមន៍ នៅថ្ងៃទី២២ ខែកញ្ញា ឆ្នាំ២០១៥ បញ្ញត្តិករទូរគមនាគមន៍កម្ពុជា សូមធ្វើការណែនាំ និងធ្វើការរំលឹកម្តងទៀត ដល់បណ្តាប្រតិបត្តិ ករផ្តល់សេវាទូរស័ព្ទចល័តទាំងអស់ ព្រមទាំងភ្នាក់ងារចែកចាយឬលក់បន្តបណ្តាញនិងសេវាទូរស័ព្ទចល័តទាំងអស់ និងអ្នកប្រើប្រាស់បណ្តាញនិងសេវាទូរស័ព្ទចល័តទាំងអស់ ព្រមទាំងអ្នកដែលមានបំណងជួលជាបណ្តាញនិងសេវា ទូរស័ព្ទចល័តទាំងអស់ មេត្តាអនុវត្តដូចតទៅ ៖

ក) ចំពោះប្រតិបត្តិករផ្តល់សេវាទូរស័ព្ទចល័តទាំងអស់ រួមទាំងភ្នាក់ងារចែកចាយ ទាំងអស់ ៖

ក១. ត្រូវបញ្ឈប់ជាដាច់ខាតនូវរាល់ការចែកចាយ ឬលក់ស៊ីមកាតទូរស័ព្ទដោយមិនយកអត្តសញ្ញាណ និង ឯកសារគតិយុត្តសម្គាល់អត្តសញ្ញាណរបស់អ្នកជួលជាបណ្តាញនិងសេវាទូរស័ព្ទចល័តគ្រប់ប្រភេទ ទោះក្នុងរូបភាព

(Handwritten signature and initials)

ណាក៏ដោយ ស្របតាមខ្លឹមសារនៃសេចក្តីប្រកាសព័ត៌មាន ចុះថ្ងៃទី២២ ខែកញ្ញា ឆ្នាំ២០១៥ ចាប់ពីថ្ងៃចុះហត្ថលេខា លើសេចក្តីណែនាំនេះតទៅជាកំហិត។

ក២. ត្រូវធ្វើការកែសម្រួល ឬលុបចោលទៅលើស៊ីមកាតទាំងឡាយណា ដែលក្រុមហ៊ុនបានលក់ ឬចែក ចាយដោយគ្មានអត្តសញ្ញាណប័ណ្ណ ឬឯកសារគតិយុត្តិសម្គាល់អត្តសញ្ញាណរបស់អ្នកប្រើប្រាស់ទាំងជាប្រជាពលរដ្ឋ ខ្មែរ និងជនបរទេស ។ មុននឹងធ្វើការលុបចោលទៅបណ្តាស៊ីមកាតទាំងនោះ ប្រតិបត្តិករក្រុមហ៊ុនផ្តល់បណ្តាញ និងសេវាទូរស័ព្ទចល័តទាំងអស់ ត្រូវជូនដំណឹងដល់អតិថិជនអ្នកប្រើប្រាស់របស់ខ្លួនទាំងប្រជាពលរដ្ឋខ្មែរ និងជន បរទេសដែលកំពុងប្រើប្រាស់បណ្តាញនិងសេវាទូរស័ព្ទចល័តរបស់ខ្លួនដែលពុំទាន់មានអត្តសញ្ញាណប័ណ្ណ ឬឯកសារ គតិយុត្តិសម្គាល់អត្តសញ្ញាណ ឲ្យមកបំពេញតាមកាលកំណត់ បើពុំដូច្នោះទេនឹងត្រូវលុបចេញពីបណ្តាញប្រើប្រាស់ ជាស្វ័យប្រវត្តិ។ កិច្ចការនេះមិនត្រូវអនុវត្តឲ្យហួសពីថ្ងៃទី២២ ខែធ្នូ ឆ្នាំ២០១៥ ជាកំហិត ។

ខ) ចំពោះអតិថិជន ឬអ្នកប្រើប្រាស់ ៖

ខ១. ចំពោះអតិថិជន ឬអ្នកប្រើប្រាស់ដែលកំពុងតែកាន់កាប់ស៊ីមកាតទូរស័ព្ទចល័តដែលមិនបានផ្តល់អត្ត សញ្ញាណ និងឯកសារគតិយុត្តិសម្គាល់អត្តសញ្ញាណរបស់ខ្លួន ត្រូវសហការ ឬធ្វើការទំនាក់ទំនងជាមួយបណ្តាក្រុម ហ៊ុនផ្តល់សេវាទូរស័ព្ទដែលខ្លួនបានជួលជារៀងរាល់ថ្ងៃ មិនឲ្យលើសថ្ងៃទី២២ ខែធ្នូ ឆ្នាំ២០១៥ ជាកំហិត ។ ក្នុងករណី មិនបានអនុវត្តក្នុងកាលបរិច្ឆេទនេះទេ បញ្ញត្តិករទូរគមនាគមន៍កម្ពុជា នឹងមិនទទួលខុសត្រូវក្នុងការបាត់បង់សិទ្ធិ ឬ ការកាត់ផ្តាច់បណ្តាញប្រើប្រាស់ដោយប្រការនេះឡើយ។

ខ២. ចំពោះអតិថិជន ឬអ្នកជួលជាបណ្តាញឬសេវាទូរស័ព្ទចល័តថ្មី ត្រូវផ្តល់អត្តសញ្ញាណ និងឯកសារ គតិយុត្តិសម្គាល់អត្តសញ្ញាណស្របតាមសារាចរអន្តរក្រសួងលេខ ០០១ ស.មជ.បទ ចុះថ្ងៃទី២៨ ខែកុម្ភៈ ឆ្នាំ ២០១២ រួមមាន ៖

- អត្តសញ្ញាណសញ្ជាតិខ្មែរមានសុពលភាព ចំពោះប្រជាពលរដ្ឋទូទៅ
- លិខិតសម្គាល់ខ្លួនចេញដោយក្រសួង ស្ថាប័ន អង្គភាពសាមី មានសុពលភាព ចំពោះមន្ត្រីរាជការ
- សង្ឃដីកាមានសុពលភាព ចំពោះព្រះសង្ឃ
- ដោយឡែកចំពោះអនិទិជន ត្រូវឲ្យឪពុកម្តាយ ឬអាណាព្យាបាល ជាអ្នកជួលជាវិញ
- លិខិតឆ្លងដែន ភ្ជាប់នឹងទិដ្ឋាការស្នាក់នៅ មានសុពលភាព ចំពោះជនបរទេស
- លិខិតទទួលស្គាល់ផ្លូវការរបស់ស្ថានទូត អង្គការ សមាគម អង្គភាព ក្រុមហ៊ុន ដែលមានបំណងយក ប្រើប្រាស់រួម និងកំណត់ឲ្យបានច្បាស់លាស់ពីការទទួលខុសត្រូវរបស់បុគ្គល ចំពោះស្ថានទូត អង្គការ សមាគម អង្គភាព ក្រុមហ៊ុន ។

ចាប់ពីថ្ងៃចុះហត្ថលេខាលើសេចក្តីណែនាំនេះ តទៅជាកំហិត ។

ប្រតិបត្តិករផ្តល់សេវាទូរស័ព្ទទាំងអស់ ភ្នាក់ងារចែកចាយ ឬលក់បន្តទាំងអស់ អ្នកប្រើប្រាស់ទាំងអស់ ត្រូវ សហការអនុវត្តសេចក្តីណែនាំនេះឲ្យមានប្រសិទ្ធភាពចាប់ពីថ្ងៃចុះហត្ថលេខានេះតទៅ ។

រាជធានីភ្នំពេញ ថ្ងៃ ០៤ ខែ ធ្នូ ឆ្នាំ ២០១៥



ម៉ូច ចរិយា

ចម្លងជូន

- ក្រសួងមហាផ្ទៃ
- ក្រសួងប្រៃសណីយ៍ និងទូរគមនាគមន៍
- "ដើម្បីជូនជ្រាប"
- បណ្តាប្រតិបត្តិករទូរស័ព្ទចល័តទាំងអស់
- "ដើម្បីអនុវត្ត"
- ឯកសារ-កាលប្បវត្តិ